



*Dilaram
Əbdurəhmanqızı*

AZƏRBAYCAN TORPAĞI

(silsilə)

Dağlıq Qarabağ - Azərbaycanın qədim torpağıdır

Heydər Əliyev

Bir yer var ki, dünyaya yayılmışdır sədası,
Behiştədən, cənnətdən alınmışdır havası
İmana, inama açılibdir qapısı,
Sənsən canım-cahanım gözəlim, Qarabağım
Qururum, iftixarım əzəlim, Qarabağım

Övliyalar nəfəsi yayılmış dağlarında
Hurilər üzün yuyar sərcəşmə bulağında,
Mələklər gəzir necə çiçəkli bağlarında
Sənsən canım-cahanım gözəlim, Qarabağım
Qururum, iftixarım əzəlim, Qarabağım

Atamın saçı kimi dağlarında durur qar,
Gəlin həyası kimi bağına qonar bahar,
Balam kimi əzizdir yox qəlbimdə heç qubar,
Sənsən canım-cahanım gözəlim, Qarabağım
Qururum, iftixarım əzəlim, Qarabağım

Hər kəs sənə bağlıdır, səni can tək sevirilər,
Küçələrə su səpib, nərgiz, reyhan əkirlər
Qucağın Cənnət bağı, ətilirdir çiçəklər
Sənsən canım-cahanım gözəlim, Qarabağım
Qururum, iftixarım əzəlim, Qarabağım

Şuşa, Laçın, Xocalı gözələrimin bəbəyi
Kəlbəcər, Zəngilanım bu dağların dirəyi
Hər tərəfin nəfəs tək bihuş edir ürəyi
Sənsən canım-cahanım gözəlim, Qarabağım
Qururum, iftixarım əzəlim, Qarabağım

Özgə yurdun çiçəyi bir çöpünə də dəyməz
Min il yağış yağsa da damla şəhinə dəyməz
Nə ayrılıq, nə hicran, qəddimi əyə bilməz
Sənsən canım-cahanım gözəlim, Qarabağım
Qururum, iftixarım əzəlim, Qarabağım

Hicranım sona çatır, sənə çatır güzarım
Babam tikdiyi komam, ocağımsan qubarım,
Tələsirəm, bağrına qısılsın mənim canım,
Sənsən canım-cahanım gözəlim, Qarabağım
Qururum, iftixarım əzəlim, Qarabağım

II

Bir sazəndə məni rahat buraxmır,
Sazının sədası göyə ucalır
Rəbbim, bu nə sirr, ürəkdə qalır .
Şuşam, əzizimsən, qızıl tacımsan,
Könlümün məlhəmi, dərd əlacımsan

Sən şirin musiqi, ilahi nəfəs,
Qanımlı, canımı oyadan bir səs,
İlhamın, ahəngin, dərdin müqiddəs,
Şuşam, əzizimsən, qızıl tacımsan,
Könlümün məlhəmi, dərd əlacımsan

Qarabağ bülbülü çəksə ahu-zar,
Səs verər çəkilən naləyə dağlar,
Yarpaqlar, qönçələr, daşlar, bulaqlar...
Şuşam, əzizimsən, qızıl tacımsan,
Könlümün məlhəmi, dərd əlacımsan

Bülbülə qarğalar qoşula bilməz,
Ötəri ahənglər yaxına gəlməz,
Özgə sədasıyla muğam oxunmaz,
Şuşam, əzizimsən, qızıl tacımsan,
Könlümün məlhəmi, dərd əlacımsan

Neçə ürəklərdə səslənir muğam,
Səslənir, oxunur nəğmələr, nə qəm,
Ruhuma su çilər çəşməsi zəm-zəm,
Şuşam, əzizimsən, qızıl tacımsan,
Könlümün məlhəmi, dərd əlacımsan

Ömür necə şirin, vardır məhəbbət,
Ölümdən güclüdür sevgi, sədaqət,
Mənim taleyimə gələn səadət
Şuşam, əzizimsən, qızıl tacımsan,
Könlümün məlhəmi, dərd əlacımsan

Hər mahnı, hər muğam, aşiq nəğməsi,
Azəri yurdunun sirli töhfəsi,
Eşq gülüstanının qızıl qapısı,
Şuşam, əzizimsən, qızıl tacımsan,
Könlümün məlhəmi, dərd əlacımsan

Diqqətlə nəzər sal bəbəkərimə,
Nəğmə tək axaram ürəklərinə
Sevincim, ələmim, heyranam sənə
Şuşam, əzizimsən, qızıl tacımsan,
Könlümün məlhəmi, dərd əlacımsan

III

Qəlbə sənməz alovsa, qədimdən, ucalıqsan
Hər iki dünyamızda səadətən, varlıqsan,
Səndən ayrılmaq olmaz, ruhumdakı ağrısın,
Əziz Dağlıq Qarabağ, canım fədadır sənə,
Əcdadlardan mirassan, şanssən, şərəfsən mənə.

Sənsən babamın yurdu, ata evim qapısı,
Boynumda həmayilim, munis ana laylası,
Azərbaycan yurdunun alınmaz bir qalası,
Əziz Dağlıq Qarabağ, canım fədadır sənə,
Əcdadlardan mirassan, şanssən, şərəfsən mənə.

Başqa yurdu el bilməz, vətəndən ayrı insan
Özgə bağda oxumaz, çəkər ah-zarı insan,
Gözündən nəmi bitməz, qəlbində ağır insan
Əziz Dağlıq Qarabağ, canım fədadır sənə,
Əcdadlardan mirassan, şanssən, şərəfsən mənə

Babaların yurdusa, sənsiz canı neylərəm,
Səndən ayrı tapılan şöhrət-şanı neylərəm
Sənsiz günüm gün deyil, bu cahanı neylərəm,
Əziz Dağlıq Qarabağ, canım fədadır sənə,
Əcdadlardan mirassan, şanssən, şərəfsən mənə

IV

Xocalı, 1992 il, 25 - 26 fevral

Qətlə alovunda sərgərdan olan Xocalım,
Bir gecədə yer ilə yeksan olan Xocalım,

Neçə şəhid, qurbanı viran olan Xocalım,
Bəşəriyyət, aç gözünü, nə faciə, nə qəm bu
İnsanlığın adına damğa olan sitəm bu.

Yurd qırğına uğradı, yer, asiman titrədi,
Xatını od bürüdü, cumlə cahən titrədi,
Xirosima, Naqasaki - küllü yapon titrədi,
Bəşəriyyət, aç gözünü, nə faciə, nə qəm bu
İnsanlığın adına damğa olan sitəm bu

Ana yurdun bağı qan, sinəsi odda yandı,
Gunahsız insanların ahı dünyanı tutdu
Neçə şəhidin qanı göyə - fələyə çatdı,
Bəşəriyyət, aç gözünü, nə faciə, nə qəm bu
İnsanlığın adına damğa olan sitəm bu

Eşitmədin sən gəncin, qocanın naləsini,
Qətl elədi oğlunu- gözünün gilasini,
Gəlin basdı bağrına ölərkən oldu körpəsini,
Bəşəriyyət, aç gözünü, nə faciə, nə qəm bu
İnsanlığın adına damğa olan sitəm bu .

Xalqım quş tək çırpınıb, qanad çaldı hər yana,
Evi-eşiyi yandı, dünya qaldı bigana,
Viran oldu, dağıldı ziyarətqahlar yan-yana,
Bəşəriyyət, aç gözünü, nə faciə, nə qəm bu
İnsanlığın adına damğa olan sitəm bu

Məgər bu insanlığın bir belə dəyəri yox?
Azyaşlı kərpələrə, qocalara dəydi ox
Qəlbə yaram bitişməz, alovlanan əzab çox
Bəşəriyyət, aç gözünü, nə faciə, nə qəm bu
İnsanlığın adına damğa olan sitəm bu

Dünyamızda yaşanıb müharibə, qan qada
Ətrəf nalə içində hər yan batıbdır qana
Nəfsinə qul olanlar, heç bənzəməz insana
Bəşəriyyət, aç gözünü, nə faciə, nə qəm bu
İnsanlığın adına damğa olan sitəm bu

Şəhidlərin xatirəsi əbədidir və sönməz
Vaxtsız gedən ömürlər, qəlbədəki güldür, solmaz.
Millət hər kəlməsində Vətən deyər, yorulmaz
Bəşəriyyət, aç gözünü, nə faciə, nə qəm bu
İnsanlığın adına damğa olan sitəm bu .

Bircə anlıq sükutla qurbanları yad edək
Ata, ana, qız, gəlin, oğlanları yad edək
Qəlbimdəki bir haray, durmadan feryad edək
Bəşəriyyət, aç gözünü, nə faciə, nə qəm bu
İnsanlığın adına damğa olan sitəm bu.

V

Ey, Dağlıq Qarabağ, müqəddəs torpaq,
Mənə cənnət-və behişt, əziz səcdəgah,
Varlığım, imanım, dinimsən, vallah -
Vətəndən imtina? -
Heç zaman olmaz!

Dünyada yalana köklənib sazlar,
Muəmma söyləyir hər cür avazlar,
Pərdə dalındakı ay, oyunbazlar
Vətəndən imtina? -
Heç zaman olmaz!

Xain ürəklərdə məkr və qəzəb
Ədavət, həqarət, qılinc və əzab
Hər kəsin qəlbində haqlı bir cavab -
Vətəndən imtina? -
Heç zaman olmaz!

Bitməyən təzyiqlər, müdhiş vuruşlar,
Haqqın gəmişlər nəhaq duruşlar
Ay xırda adamlar, qəpik-quruşlar,
Vətəndən imtina? -
Heç zaman olmaz!

Acı qismətindən zar-zar ağlayan,
Evindən yurdundan tamam qovulan,
Xalqıma can fəda, can olsun qurban -
Vətəndən imtina? -
Heç zaman olmaz!

Minalar sancılan əziz köksünə,
Sancılıb əslində onlar sinəmə,
Ana can, ağlama, balam, incimə
Vətəndən imtina? -
Heç zaman olmaz!

Ulu keçmişimin ruhu hür, oyaq
Qəddini şax tut, mərdən, ol dayaq
Qəlbimdə inləyən şəhidimdir haqq
Vətəndən imtina? -
Heç zaman olmaz!

Ey, ulu Qarabağ, səadətmişən
Qəlbimsən, gözüksən, şücaətmişən
Allah əmanətim, itaətmişən-
Vətəndən imtina? -
Heç zaman olmaz!

Nəvai Həzrətlərinə

Sən əzəldən bu eşqin sirlərini bilənsən
Şeir kitablarında bu eşqi göstərənsən
Sənət qələmin ilə sevgi qəsrini tikib
Heyrət dolu tarixdə bizə aşikar edənsən.

Sən sözümdə gövhərsən, dür təki bərq vuranım
Sən cənnət adlı bağda ahular ovlayanım
Nəva dolu gülüşlə günəş kimi nur saçıb
Nuş edib eşq şərəfinə canına bağlayanım.

Zərrədə bütün varlıq, damlada dərya könül
İzlərinin naxışı qəlblərə tutya könül
Hikmət içrə üzənəm hər nəfəsi ibadət
Söz mülkünün sultanı, piri, sarayı könül.

Söz ələminə bəzək, qüdrəti deyən Pirim
Sözü əqil-kamaldan ucada görən Pirim
İnsanı ucalara yuksəldən sözdür, deyib,
Sözü həm şərəf bilib, həm gövhər bilən Pirim.

Mürəkkəbə su damsa, almaz kimi daşırdı,
Mənası yüzcahanı göy tağında aşırıldı,
Eşq Tanrıdan gəlirsə, səsində ahəng-nəva,
Bir Leylanın qanından min bir mələk şaşırdı.

Sən fələyin özünə söz gövhərin saçanı, gövhər dükənini tikib, durlə inci açanı.
Köhnə dünya bağrını hikmət ilə doldurub,
Mənalər dənizindən qəvvas olub keçənim.

Sən hikmət bürclərində nur dolyu gulustanı,
Bütün dünyanı tutan söz xəzinəm, cahanı
Qiyamətdə bərq vuran özün cövhər-fəşanı,
Nəvai fəzilətli, mənim türkünüm Turanı.

Özbək dilindən tərcümə etdi:
Faiq Balabəyli